



திருநெல்வேலி மாவட்டம், இராத்தாபுரம் வட்டம், பஞ்சல் கடற்கரையில் சுற்றுலாத் துறையின் மூலம் சுற்றுலாப் பயணிகளுக்குத் தேவையான அடிப்படை மற்றும் கூடுதல் வசதிகளை ஏற்படுத்துவது தொடர்பாக தமிழ்நாடு சட்டமன்ற பேரவைத் தலைவர் மு. அப்பாவு, சுற்றுலாத்துறை அமைச்சர் இரா. இராஜேந்திரன் ஆகியோர் (19.12.2024) அன்று பார்வையிட்டு ஆய்வு செய்தார்கள். உடன் சுற்றுலா, பண்பாடு மற்றும் அறிநிலையங்கள் துறை முதன்மைச் செயலாளர், பி. சந்திரமோகன், மாவட்ட ஆட்சித்தலைவர் மருத்துவர் கா. ப. கார்த்திகேயன் உட்பட பலர் உள்ளார்கள்.

இனமான வேந்தரவர்; என்றுமவர் புகழ்வாழ்க!

வாராத மாமணியாய்
வண்டமிழர் விழிப்புறத்
தீராத வேகத்தில்
செயலாற்றித் திகழ்ந்தவர்;
சோராத மனத்தினர்;
சொல்எழுத்து வல்லவர்;
நீராரும் ஈரோட்டு
நெருப்பான பெரியாரைச்
சீராரும் தலைவரெனச்
சிந்தையிற் கொண்டவர்!

ஊராரும் உலகோரும்
ஒப்பிலார் என்றேத்தும்
பேரறிஞர் அண்ணாவைப்
பின்தொடர்ந்த தம்பியருள்
கூறறிவு மிக்கவராய்க்
கொள்கையுரம் மிளிர்வராய்
நீரருவி பொழிபவராய்
நெடுந்தோற்றம் கொண்டவராய்
ஊறறிய, நாடறிய
ஒவ்வொரு மேடையாய்ச்
சீரிய திமுகவைத்
திண்மைபுற வளர்த்தவர்!

ஆரியச் சூழ்ச்சியை
அறியாமை மடமையை
வேர்அறிந்து விட்வார்;
வெண்தாழிப் பெரியாரின்
பேர்அறிந்த காலமுதல்
பெரிதாகப் போற்றியவர் பேராசி ரியர்எனும்
பெருந்தகை! இயக்கத்தின்
ஓராசி ரியர்எனில்
ஒருவரே அன்பழகர்,
நேராசி ரியர்ஆக
நெடும்பணி ஆற்றியவர்!

நாராக இல்லாமல்
நறும்புவாய் மணந்தவர்;
சீராகத் தமிழ்கற்றுச்
செம்மலாய் மலர்ந்தவர்;
நீரான காவிரியாய்
நெடுகவே வளர்ந்தவர்;
தேராகக் கழகத்தைத்
தெருவெங்கும் செலுத்தியவர்!
போராக வந்தாலும்
பொருதங்கே வென்றவர்!

மாறாக எழுந்திடுவோர்
மல்லுக்கு நின்றுடுவோர்
யாராக இருந்தாலும்
யானையாய் நின்றாலும்
நேராக எதிர்ப்பவர்;
நெருப்பாகக் கொதிப்பவர்;
கூராகக் குத்துபவர்;
குமுறியே மொழிந்தவர்;
பேராசி ரியர்;எனினும்
பெருங்கனிவில் தத்துபவர்!

ஏராளம் தமிழ்வயலில்
இனமானம் விதைத்தவர்;
சீராளம் செம்மொழியாய்
செந்தமிழை விழைந்தவர்!
சூரியனாய் எதிர்ப்போரைச்
சொல்லாலே சுட்டவர்;
மாரியாய்த் தமிழ்பொழிந்து
மனங்களைத் தொட்டவர்!
காராளம் வானத்துக்
கதிரவனாம் தளபதியை
ஊராளம் வாரிசாய்
உணர்ந்திங்கே உரைத்தவர்!

கலைஞருடன் நட்பாகக்
கைகோத்துக் கடைசியரை
நிலையாக நடந்தவர்;
நெஞ்சிலே படர்ந்தவர்;
அலையாமல் தொடர்ந்தவர்;



அலைகளைக் கடந்தவர்;
மலையாக நின்றவர்;
மாறாமல் வென்றவர்!
சிலையாக எழுந்தாலும்
சிந்திக்க வைப்பவர்!

என்மானம் எப்போதும்
இனமானம்: வணங்காத
தன்மானம்: அதுவேதான்
தமிழ்மானம் என்றவர்!
பொன்மானே கொடுத்தாலும்
பொய்மானன்னன்று அறிபவர்;
நன்மானம் ஒன்றுதான்
நம்மானம்: ஆயிரம்
மின்வானம் பேரிடிகள்
மிரட்டினும்
உருட்டினும்
ஒன்றுக்கும் அஞ்சாமல்
ஒருபோதும் துஞ்சாமல்
குன்றுக்கும் குன்றானார்;
கோடுயர் கொள்கைக்கே
என்றென்றும் நெஞ்சிலே இடந்தந்தே இலகினார்!

— பேராசிரியர்
மா.செல்வராசன்

நின்றநிலை மாறாது;
நிமிர்ந்ததலை குனியாது;
சென்றெங்கும் பணியாது;
சேவகம் புரியாது !

மன்றிலே உயர்ந்தவர்;
மதிநுட்பம் உடையவர்;
நன்றியிற் சிறந்தவர்;
நாநயம் மிகுந்தவர்!
நன்றையே உவந்தவர்;
நாடொறும் உழைத்தவர்;
தென்றலாய் எழுந்தவர்;
தீயாகப் பெயிந்தவர்;
அன்றில்போல் கலைஞருடன்
அகலாமல் பறந்தவர்;
ஒன்றையும்
விழையாத
உளத்திலே சிறந்தவர்!

முன்றுவளர் செயல்லை;
முறிந்துவிடும் கொடியல்லை;
கன்றிவிடும் கனியல்லை;
கரைந்தோடும் பனியல்லை!
குன்றுயர் முகடவர்;
கொல்லேற்றுக் களிற்றவர்;
கொன்றுயர் வேலவர்;
வித்தக நூலவர்;
நன்றான பாலவர்;
நன்னிலம் ஆலவர்!

இன்றவர் பிறந்தநாள்;
இயக்கத்தின் சிறந்தநாள்;
நின்றெழும் கதிரவனின்
நீளஒளி நிறைந்தநாள்;
ஒன்றென்றே அரசியலில்
உறுதிதான் உறைந்தநாள்;
என்றுமவர் புகழ்வாழ்க!
எழில்வானம் போல்வளர்க!



இனமானப் பேராசிரியர் அவர்களின் 102 வது பிறந்த நாளை முன்னிட்டு நெல்லை கிழக்கு மாவட்ட தி. மு. க. சார்பில் மாவட்ட கழக அலுவலகத்தில் அலங்கரித்து வைக்கப்பட்டிருந்த இனமானப் பேராசிரியர் பெருந்தகையார் அவர்களின் திரு உருவப் படத்திற்கு நெல்லை கிழக்கு மாவட்டச் செயலாளர் இரா. ஆவூரையப்பன் தலைமையில் மாலை அணிவித்து மரியாதை செலுத்தப்பட்டது. நிகழ்வில் தலைமைச் செயற்குழு உறுப்பினர் ஆ. பிரபாகரன் மாநிலத்தொண்டரணி துணைசெயலாளர் ஆவின் ஆறுமுகம், மாநில விவசாய தொழிலாளரணி துணை செயலாளர் கணேஷ் குமார் ஆகியோர், ஒன்றிய செயலாளர் போர்வெல் கணேசன் மற்றும் கனகராஜ், ராஜராஜன், முத்துமீடு ராஜன், எஸ். என். முருகன், ஆறுமுகம், கோட்டை ராஜா, மனோகாசன், வேல்முருகன், இசக்கி பாண்டியன், முத்துசாமி, மாரிசாமி, சரவண மணிமாறன் உள்பட கழகத்தினர் பலர் கலந்து கொண்டனர்.

“ஒரே நாடு ஒரே தேர்தல்” என்ற ஒன்றிய அரசின் திட்டம் இந்திய ஒற்றுமையைச் சிதறடிக்கும்!

“ஒரே நாடு ஒரே தேர்தல்” என்ற பாரதிய ஜனதா கட்சியின் கொள்கைமுடிவை சட்டமாக்குவதற்கு, நாடாளுமன்றத்திலே சட்ட மசோதா தாக்கல் செய்ய பா. ஜ. க. ஒன்றிய அமைச்சரவை ஒப்புதல் அளித்துள்ளது. இந்திய நாட்டின் இறையாண்மை மீதும், ஒற்றுமையின் மீதும், நம்பிக்கை வைத்துள்ள அரசியல் கட்சிகளுக்கு ஆச்சரியத்தையும், அதிர்ச்சியையும் உருவாக்கியிருக்கிறது. ஒன்றிய அமைச்சரவையின் இந்த முடிவு “நடைமுறைக்கு ஒவ்வாத, மக்களாட்சிக்கு எதிரான இந்த நடவடிக்கை மாநிலங்களின் குரலை அழித்துவிடும், கூட்டாட்சியியலை சிதைத்து விடும், அரசின் ஆட்சி நிர்வாகத்திற்கு தடையினை ஏற்படுத்தும்”. இந்திய ஜனநாயகத்தின் மீதான இந்த தாக்குதலை, “நம் ஆற்றல் அனைத்தையும் ஒன்று திரட்டி எதிர்ப்போம்” என தமிழ்நாட்டின் முதல்வர் அவர்கள் கருத்து தெரிவித்துள்ளார்கள். நடைமுறை சாத்தியமில்லாத ஒரு கொள்கைமுடிவை ஒன்றிய அரசின் ஆட்சிக் கட்சியான பாரதிய ஜனதா கட்சி தன்னுடைய சுயநோக்கங்களையும், அபிவிருத்திகளையும் புர்த்தி செய்து கொள்வதற்காக, மக்களால் வழங்கப்பட்ட அதிகாரத்தை தவறாக பயன்படுத்துவது, அதுவும் இந்திய அரசியல் சட்டத்தினுடைய நோக்கங்களுக்கு எதிராக பயன்படுத்த முயற்சிப்பது எந்த வகையிலும் ஏற்படையதல்ல. இந்திய அரசியல் சட்டம் அனைத்து மக்களின் ஒப்புதலோடு, நிரந்தர ஒற்றுமைக்கான சில நோக்கங்களை அடிப்படையாக வைத்து உருவாக்கப்பட்ட சட்டம் என்பதை இந்திய அரசியல் சட்டத்தின் முகவரியில் தெளிவாகக் குறிப்பிடப் பட்டுள்ளது. (THE PEOPLE of India, having solemnly resolved to constitute India into a [SOVEREIGN SOCIALIST SECULAR DEMOCRATIC REPUBLIC] and to secure to all its citizens...) இந்த ஒற்றுமைக்கான அடிப்படை நோக்கங்களை சிதைக்கும் வண்ணம் நேரடியாகவோ, மறைமுகமாகவோ எடுக்கப்படும் எந்த நடவடிக்கைகளையும் இந்திய ஒன்றியப் பகுதிவாழ் இந்திய மக்களின் உணர்வுகளுக்கும், நோக்கங்களுக்கும், எதிர்பார்ப்புகளுக்கும் எதிரானவை என்றுதான் கருத முடியும்.

சமீபத்தில் ஒன்றிய அமைச்சரவையின் ஒப்புதல் பெற்ற “ஒரே நாடு ஒரே தேர்தல்” திட்டம் சட்ட வடிவம் பெறுவதற்கு, நாடாளுமன்றத்திலே ஒப்புதல் பெற வேண்டுமென்பதோடு வேறுசில சட்ட நடை முறைகளையும் நிறைவு செய்ய வேண்டும். அமைச்சரவையின் ஒப்புதல் பெற்ற இந்தத் திட்டம் உள்நோக்கம் கொண்டதாகவே அனுமானிக்க முடிகிறது. ஒன்றிய பாரதிய ஜனதா கட்சியினுடைய நோக்கங்களும், செயல்திட்டங்களும் மாநில அதிகாரங்களை குறைத்து, ஒன்றியத்தில் அதிகாரங்களை மையப்படுத்துவதுதான் என்பது பாரதிய ஜனதா கட்சியின் கடந்தகால ஆட்சியின் அனுபவங்கள் மூலம் தெளிவாக அறிய முடிகிறது. மாநிலங்களின் அதிகாரங்களை குறைப்பதன் மூலம் “மாநில சுயாட்சி, மத்தியில் கூட்டாட்சி” என்கின்ற அரசியல் தத்துவத்தை வலுவூட்டிக் செய்து, நாடாளுமன்ற ஆட்சிமுறையை மாற்றி, அமெரிக்காவைப் போன்று ஜனாதிபதி ஆட்சிமுறையை கொண்டு வருவதற்கான வெள்ளோட்டம்தான் “ஒரே நாடு ஒரே தேர்தல்” என்ற முடிக்கமாகும்.

இந்த “ஒரே நாடு ஒரே தேர்தல்” முடிக்கத்தின் அடுத்தக் கட்டம் “இந்துத்துவக் கோட்பாடு”, இந்துராஷ்ட்ரம் என்பதாகத் தான் இருக்கும் என்பதில் கிஞ்சிற்றும் ஐயமில்லை. இதற்கான முன்னேற்பாடு களும், கட்டமைப்புகளும் திட்டமிட்டு பாரதிய ஜனதா கட்சியினுடைய அரசில் நடந்து கொண்டிருக்கிறது என்பது அரசியல் நோக்கங்களுக்கு நன்கு விளங்கும். இந்த “ஒரே நாடு ஒரே தேர்தல்” என்ற முடிக்கம் இந்திய நாட்டின் ஒற்றுமையை வலுவூட்டிக் செய்யும். மேலும், சிறுபான்மை மக்களுக்கு அச்சத்தையும், பாதுகாப்பற்ற நிலையையும் உருவாக்கும். கன்னியாகுமரி தொடங்கி, காஷ்மீர் முடிய உள்ள இந்திய நிலப்பகுதியை துணைக் கண்டம் என்று தான் வரலாற்று ஆசிரியர்கள் சான்றுடன் உறுதிப்படுத்தி யுள்ளார்கள். இங்கு பல்வேறுபட்ட பண்பாடு, மொழி, இனம் ஆகிய அடிப்படைகளில் வேறுபட்ட மக்கள் வாழும் பன்முகத் தன்மை கொண்டதுதான் இந்தியத் துணைக் கண்டம், பன்முகத் தன்மை கொண்ட இந்த மக்களை ஒன்றுபடுத்தியது விடுதலைப் போராட்டங்கள். விடுதலைப் போராட்டங்களால் உருவான ஒற்றுமை உணர்வு, அந்நிய ஆங்கில ஆட்சியை அப்புறப்படுத்திய தோடு, நாட்டின் விடுதலைக்குப் பின்னரும் ஒன்றாக யிருக்க வேண்டுமென்று உறுதியெடுத்துக் கொண்ட மக்களின் ஒட்டுமொத்த உணர்வுகளின் வெளிப்பாடு தான் “இந்திய அரசியல் சட்டம்”. எனவே, இந்தியத் துணைக் கண்டத்து மக்களின் ஒற்றுமைக்கும், இறையாண்மைக்கும் இந்திய அரசியல் சட்டம்தான் அடிப்படை என்பதை ஒன்றிய அரசின்

ஆட்சிப் பொறுப்பை ஏற்றுள்ள பாரதிய ஜனதா கட்சி உணர்ந்து செயல்பட வேண்டும்.

இந்த கருத்தைத் தான் 14.12.2024 ஆம் தேதி இந்து ஆங்கில இதழில் கல்பனா கண்ணப்பிரான் தீட்டிய ஆங்கில கட்டுரையில் தெரிவித்துள்ளார். (The ‘We’ is a constitutionally constituted people. A non denominational, plural, dizzyingly heterogeneous, and diverse beyond measure people who believe in the spirit of the constitution and its core values.) இந்திய ஒன்றியத்தின் ஒற்றுமை குறித்து பண்டிட் ஐவஹ்லால் நேரு அவர்கள் “வேற்றுமையில் ஒற்றுமை” என்றுதான் குறிப்பிட்டார்கள். இந்த ஒற்றுமையை தொடர்ந்து காப்பாற்றி உறுதிப்படுத்திக் கொண்டிருப்பது இந்திய அரசியல் சட்டம்தான் என்பதை தீர்க்கமாக ஒன்றிய ஆட்சியில் உள்ளவர்கள் உணர்ந்து கொண்டு செயல்பட வேண்டும். இல்லையெனில், இந்திய ஒற்றுமை என்பது கேள்விக்குறியாகிவிடும்.

பொன். முத்துராமலிங்கம்

முன்னாள் அமைச்சர்,
கழக உயர்நிலை
செயல்திட்டக்கு உறுப்பினர்



“ஒரே நாடு ஒரே தேர்தல்” என்பது நடைமுறை சாத்தியமான முடிக்கமான என்பதை ஒன்றிய அரசு ஆழமாகப் பரிசீலனை செய்ய வேண்டும். ஜனநாயக ஆட்சிமுறையில் மக்களின் நம்பிக்கையைப் பெறுவதற்கு தேர்தல் முறை என்பது கட்டாயமாகக் கடைப்பிடிக்க வேண்டிய ஒன்றாகும். குறைந்த மக்கள்தொகைக்கு கொண்ட சிறிய நாடுகளில் வேண்டுமானால் “ஒரே நாடு ஒரே தேர்தல்” என்ற தேர்தல் முறை அமல்படுத்தலாம். ஆனால், இந்தியா போன்ற நூறு கோடியை தாண்டிய மக்கள் தொகை கொண்ட மிகப்பெரிய நிலப்பரப்பில் பன்முகத்தன்மை கொண்ட மக்களும், அவர்களுக்கு வழிகாட்டும் நெறிமுறைகளை உள்ளடக்கிய, பல்வேறு வேறுபட்ட நெறிமுறைகளைக் கொண்ட அரசியல் இயக்கங்கள் உள்ள இந்திய ஒன்றியத்தில் ஒரே காலகட்டத்தில் தேர்தல் நடத்தினால், நாடாளுமன்றமானாலும், மாநிலங்களில் உள்ள சட்டமன்றங்களானாலும் தனிப் பெரும்பான்மை அல்லது கூட்டணி பெரும்பான்மையின் அடிப்படையிலேயே ஆட்சிகள் அமைக்கப்படும். அரசியல் சட்டப்படி ஆட்சியின் காலக்கெடு ஐந்து ஆண்டுகள் என்றாலும், ஆளும் கட்சிகளின் எண்ணிக்கை பலம் குறைவதற்கும், கட்சிகள் கவிழ்ந்து போவதற்கும் கழிநிலைகளும், காரணங்களும் உண்டு என்பதை நாட்டில் முதன்முதல் நடைபெற்ற 1952வது ஆண்டு தேர்தல் தொடங்கி, இதுவரையிலும் நாம் நேரடியாகப் பார்த்துக் கொண்டிருக்கிறோம்.

தேர்ந்தெடுக்கப்பட்ட ஒன்றிய ஆட்சியோ, மாநிலங்களின் ஆட்சிகளோ எண்ணிக்கை பலத்தை இழந்து கவிழ்ந்து போவது ஆட்சி அமைக்கப்பட்ட சில மாதங்களில் கூட நடக்கலாம். ஆம்! நடந்தும் இருக்கிறது. இப்படி மிகக் குறைந்த காலகாலவெளியில் கவிழ்ந்து போன மாநில அரசுகளோ, ஒன்றிய அரசோ கவிழ்ந்த நிலையில், அவ்வளவு நீண்ட காலம் காத்திருக்க வேண்டிய அவசியம் ஏற்படுமே. அதுவரையில் இந்திய ஒன்றியமோ, மாநிலங்களோ அரசாங்கமே இல்லாமல் அதிகார வர்க்கங்கள் மூலம் ஆட்சிகளை நிர்வகிக்க முடியுமா என்பது மிகப்பெரிய கேள்விக்குறியாகும். மக்களாட்சி முறையை ஏற்றுக் கொண்ட நிலையில் இடைத்தேர்தல்கள் என்பது தவிர்க்க இயலாது. இந்த உண்மைகள் எல்லாம் ஒன்றிய பி.ஜே.பி. அரசுக்கு விளங்காமல் இல்லை. ஆனாலும், தங்களின் ராஜகருவான ராஷ்டிரிய சுயம்சேவக் சங் (RSSS) தலையாயக் கொள்கையான “இந்துத்துவக் கோட்பாட்டின்” அடிப்படையில் இந்துராஷ்ட்ரத்தை உருவாக்க வேண்டும் என்பதற்கான வழித்தடம்தான் “ஒரே நாடு ஒரே தேர்தல்” என்பதாகும்.

இந்த வழித்தடம் எங்கேபோய் முடியுமென்றால், இந்திய ஒன்றியத்தை நிர்வகிக்க ஜனாதிபதி ஆட்சி முறைதான் சாலச் சிறந்தது என தன்னிச்சையாக முடிவெடுத்து, இந்த முடிவிற்கேற்ப, இந்திய அரசியல் சட்டத்தை வெட்டியும், ஒட்டியும் நிச்சயமாக உருக்குலைப்பார்கள். இது ஒரு ஆபத்தான வழி. இந்திய ஒற்றுமையைச் சீர்குலைக்கும் நாசக்கார ஏற்பாடு என்பதை நாட்டின் நலனில் அக்கறை கொண்ட திராவிட மாதல் ஆட்சியின் தலைவர், இந்திய நாட்டின் எதிர்கால ஒற்றுமைக் குறித்து விடுத்த எச்சரிக்கையை, ஒன்றிய அரசு திசைகாட்டும் சரியான வழித்தடமாக எடுத்துக்கொண்டு, தங்களின் முடிவை மாற்றுவதன் மூலம் இந்திய நாட்டின் ஒற்றுமை காப்பாற்றப்படும் என்பதே இந்திய நாட்டின் ஒற்றுமை மீது அக்கறை கொண்ட மக்களின் ஒருமித்த கோரிக்கையாகும்.



தூத்துக்குடி கலைஞர் அரங்கில் நடைபெற்ற தூத்துக்குடி வடக்கு மாவட்ட தி. மு. க. செயற்குழு கூட்டத்தில், பூத் கமிட்டி அமைப்பது உள்ளிட்ட கழக செயல் திட்டங்கள் குறித்து சமூக நலன் மற்றும் மகளிர் உரிமைத்துறை அமைச்சர் பெ. கீதா ஜீவன் உரையாற்றினார். உடன் விளாத்திகுளம் சட்டமன்ற உறுப்பினர் ஜி. வி. மாரக்கண்டையன், மாநகராட்சி மேயர் ஜெகன் பெரியசாமி, மாநில நெசவாளர் அணி துணைச் செயலாளர் மற்றும் பாளையங்கோட்டை சட்டமன்ற தொகுதி பார்வையாளர் வந்தும் ஏ. சி. ஜெயக்குமார், மாநகரச் செயலாளர் ஆனந்த சேகரன், செல்வராஜ், கோவில்பட்டி நகரச் செயலாளர் கருணாநிதி, ஒன்றிய செயலாளர்கள் புதூர் ராதா கிருஷ்ணன், பீக்கிளிப்பட்டி முருகேசன், காசி வில்வநாதன், நவநீதகண்ணன், கழகுமலை சுப்பிரமணியன், கருப்பசாமி, மும்மூர்த்தி, சின்னமாரிமுத்து, ராமசுப்பு, அன்புராஜன் மற்றும் கழக நிர்வாகிகள் பலர் உடன் இருந்தனர்.